



Kunsill Lokali L-Ghasri  
6, Triq Dun Karm Caruana, L-Ghasri GSR 1021  
Tel: 21558686 Fax: 21558655 email: ghasri.lc@gov.mt

*Ref. Nru. VII/22*

Minuti tal-Laqgħa Nru. 22 tal-Kunsill Lokali L-Għasri (is-Seba' Terminu), li nżammet nhar il-Ġimgħa 31 ta' Ottubru, 2014 fis-7.15p.m. fl-Uffiċċju Amministrattiv tal-Kunsill.

Il-laqgħa kienet presjeduta mis-Sindku l-Av. Daniel Attard.

Membri oħra tal-Kunsill li kienu preżenti :

Is-Sur Emmanuel Mintoff	Viċi Sindku
Is-Sur Joseph Farrugia	Kunsillier
Is-Sur Frank Formosa	Kunsillier
Is-Sinjura Alexandra Maria Mifsud	Kunsilliera

Preżenti kien hawn ukoll l-Ambaxxatur għaż-Żgħażaġh is-Sur Mario Mizzi.

### **1. Talba**

Fil-bidu tal-laqgħa s-Segretarju Eżekuttiv u l-Kunsillieri qalu t-talba.

### **2. Approvazzjoni tal-Minuti 7-21**

Il-Minuti tal-Laqgħa preċedenti kienu tqassmu minn qabel u għalhekk ittiegħdu bħala moqrija, ġew approvati unanimament u ġew iffirmati mis-Sindku u s-Segretarju Eżekuttiv.

### **3. Attivitajiet fi żmien il-Milied**

Il-Kunsill iddiskuta dwar l-attivitajiet li għandhom jiġu organizzati fi żmien il-Milied. Bħal fis-snin preċedenti l-Kunsill qabel li intellgħu l-attività fis-sala tal-parroċċa nhar is-Sibt 27 ta' Diċembru li tkun għal kulhadd filwaqt li terġa' issir nhar it-Tlieta 30 ta' Diċembru għall-anzjani. Kif isir ta' kull sena waqt l-attività tat-30 ta' Diċembru jiġu ordnati f'it ikel u xorb għall-anzjani li jattendu. Is-Sindku ippropona sabiex l-ikel u xorb jieħdu hsiebu tal-Kumitat tal-Festa tal-Għasri. Il-Kunsill qabel ma' din il-proposta.

L-attività għat-tfal fil-Museum ser issir nhar it-Tnejn 29 ta' Diċembru. Il-Kunsill qabel li bħala entertainment ingibu lil Maria Homoki ta' Jump Malta filwaqt li l-ikel isir mill-Kumitat tal-Festa tal-Għasri.

Il-Kunsill qabel ukoll li t-tiżjin ta' Pjazza s-Salvatur u ta' Triq Dun Karm Caruana isir mill-Kumitat tal-Festa. Is-Sinku ser ikun qed jikkordina biex isir dan ix-xogħol.

Il-Kunsilliera Alexandra Maria Mifsud infurmat lill-Kunsill dwar laqgħa li hija attendiet nhar it-Tlieta 21 ta' Ottubru 2014. Il-laqgħa kienet mal-President ta' Malta l-E.T. Marie Louise Coleiro Preca fejn flimkien ma' rappreżentanti tal-Kunsilli Għawdxin u Kleru ta' Għawdex giet diskussa l-attività tal-Community Chest Fund. Il-President ta' Malta se tkun qed iddur l-irhula kollha ta' Għawdex bejn l-20 u l-21 ta' Diċembru 2014 fejn f'kull lokalità issir attività u jiġu preżentati l-fondi miġbura għall-Community Chest Fund. Waqt din l-attività l-President se tkun qed tiltaqa' mas-Sindki, Viċi Sindki, Kunsillieri u mar-residenti ta' kull raħal. Dettalji dwar id-data u hin x'hin il-President ser iżzur ir-raħal tagħna għad iridu jiġu konfermati mill-Uffiċċju tal-President. Il-Kunsill iddiskuta dwar l-attività li tista' issir għal din l-okkażżjoni. Is-Sindku ippropona li għandna nikkordinaw mal-Kumitat tal-Festa sabiex naraw x'attività nistgħu norganizzaw. Il-Kunsill qabel mal-proposta tas-Sindku. Is-Sindku se jikkordina mal-Kumitat tal-Festa biex jiġi deċiż x'attività ser issir. Is-Sindku ippropona ukoll li niktbu lill-Kappillan peress li ma kienx preżenti għal-laqgħa tal-21 ta' Ottubru u ninformawh dwar din l-attività sabiex minn naħa tiegħu iwassal il-messaġġ ukoll mar-residenti tar-raħal tagħna.

#### **4. Rapport Annwali Amministrattiv 2013**

Id-dokument Rapport Annwali Amministrattiv 2013 kien tqassam lill-Membri kollha tal-Kunsill. Il-Kunsill iddiskuta ir-Rapport Annwali Amministrattiv li gie approvat unanimament.

#### **5. Korrispondenza**

- 5.01 Memo 27/2014 – Skema dwar Inizjattivi ta' Attivitajiet 2014-2015. Is-Sindku se jikkordina sabiex napplikaw għall-fondi minn din l-iskema. Is-Sindku ippropona li ssir attività simili għal dik li saret aktar kmieni din is-sena.
- 5.02 L-AKL infurmat lill-Kunsill Lokali dwar il-Laqgħa tas-Sindki li ser issir nhar is-7 u 8 ta' Novembru. Il-Viċi Sindki mistiedna wkoll jattendu għal din il-laqgħa.
- 5.03 Stephen Zammit ta' Lornit Technology Company ippropona lill-Kunsill sistema online ta' permessi tal-krejn, skips eċċ. Il-Kunsill iddiskuta dwar din is-sistema u qabel li fil-preżent m'għandnix bżonnha.
- 5.04 Louis Debattista minn Gozo Greyhounds Sports Club informa lill-Kunsill dwar Duathalon li se jorganizzaw u li parti minnha ser issir fil-konfini ta' L-Ghasri. Huwa qed jitlob sabiex il-Kunsill jgħin fl-organizzazzjoni ta' din l-attività. Il-Kunsill qabel li għandna nixtru t-trofeu u nordnaw il-pulizija/wardens li jkun hemm bżonn. Il-Kunsill qabel li l-ispiza m'għandix taqbeż €200.
- 5.05 L-Enemalta infurmat lill-Kunsill li l-applikazzjoni biex tehel lampa ġdida fi Pjazza s-Salvatur mhix ġustifikata. Is-Sindku ma qabilx mad-deċiżjoni tal-Enemalta u ippropona sabiex nitolbu lil GaleaCurmi Ing sabiex jagħmlu proposta kif il-pjazza tista' tkun imdawla ahjar. Il-Kunsill qabel mal-proposta tas-Sindku u għalhekk huwa ser jagħmel il-kuntatti meħtieġa ma' GaleaCurmi Ing.
- 5.06 Joe Attard ta' Greenmt informa lill-Kunsill li kull l-ewwel Hamis tax-xahar se jibda isir il-ġbir tal-ħġieġ. Il-Kunsill qabel ma' din il-proposta u għalhekk ser isiru l-avvizi sabiex ir-residenti ikunu infurmati dwar dan is-servizz.

- 5.07 Is-Sindku talab il-permess tal-Kunsill sabiex bhala avukat u f'isem il-Kunsill jagħmel protest għadizzjarju lill-Greenmt sabiex il-Kunsill ikun jista' jiehu s-somma ta' €2070 li hija dovuta lilu bhala administration fees minn Settembru 2011 sa Diċembru 2012. Il-Kunsill bagħat diversi statements iżda minkejja li dejjem iwegħdu li se ihallsuna, il-hlas sallum għadu ma sarx. Is-Sindku qal li huwa se jirrinunzja għal kull hlas jew spejjeż sabiex jagħmel il-protest għadizzjarju. Il-Kunsill qabel mal-proposta tas-Sindku.
- 5.08 Dwar il-ġbir ta' skart riċiklabbli s-Sindku ippropona ukoll sabiex nibdew il-proċess biex inneħhu l-Bring in Sites li hemm fi Triq il-Fanal. Matul is-sajf li għadda l-Kunsill irċieva hafna ilmenti peress li kien qed jintefa' hafna skart (mhux riċiklabbli) madwar l-istess BIS. Uħud mir-resident kienu ilmentaw li qed ikun hemm hafna ġrieden u insetti apparti l-irwejjaħ tal-iskart. Il-Kunsill qabel mal-proposta tas-Sindku u għalhekk il-Kunsill għandu jara hawnx minn huwa interessat li jixtri dawn it-tankijiet.
- 5.09 Il-Kunsill irċieva l-approvazzjoni ufficċjali sabiex il-proġett ta' Triq tal-Gallina taħt M125 jingħata estensjoni ta' xahar u b'hekk jitlesta sal-aħħar ta' Ottubru. Is-Sindku informa lill-Kunsill li peress li inqalghu problemi fil-main tal-ilma il-kuntrattur ma setax ikompli bix-xogħol qabel it-testijiet jirrizultaw tajbin. Il-WSC ilhom għaddejjin bit-testijiet għal aktar minn hmistax. Is-Sindku reġa' talab lill-Paying Agency sabiex ningħataw estensjoni ta' xahar ieħor u għalhekk il-proġett jitlesta sal-aħħar ta' Novembru. Il-Kunsill qabel ukoll li jekk din l-estensjoni tiġi approvata, minn naħa tal-Kunsill inkunu nistgħu ngeddu l-kuntratt lill-kuntrattur sabiex ix-xogħol jitlesta sal-15 ta' Novembru 2014. B'hekk sal-aħħar ta' Novembru jilhq u isiru t-testijiet neċessarji u nagħmlu l-claim għal pagamenti dwar dan il-proġett.
- 5.10 Is-Sindku informa lill-Kunsill b'korrispondenza mal-Mepa dwar il-Local Plans Review. F'din il-korrispondenza issem mew diversi affarijiet fosthom dwar recreational area fi Triq tal-Fanal u dwar il-possibilita li fil-lokalita tagħna ikun hawn estensjoni ta' fejn jista' jsir bini. L-estensjoni tista' tingħata f'toroq fejn fuq naħa waħda diġa hemm bini residenzjali għalkemm trid tingħata l-attenzjoni xierqa sabiex ir-raħal iżomm il-karatteristiċi tiegħu.

## **6. Hlas ta' Kontijiet**

Quddiem il-Kunsill tressqet l-iskeda ta' pagamenti nru 7-22 biex ikunu approvati mill-Kunsill. L-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

## **7. Materja ohra**

- 7.01 Rokku Zahra miż-Żebbuġ u li għandu l-egħlieqi fl-inhawi ta' Triq Gallina talab sabiex fi Triq Gallina (fejn hemm triq li tagħti għar-razzett tiegħu) issir tabella li tindika li t-triq ma tinfidx peress li qed ikun hemm turistu li jibqgħu deħlin f'din il-parti tat-triq. Il-Kunsill qabel li għandna nordnaw tabella sabiex tehel f'din il-parti ta' Triq Gallina.
- 7.02 Rokku Zahra miż-Żebbuġ ilmenta dwar l-istat ta' Triq Gallina (in-naħa t'isfel) peress li hemm hafna hofo. Il-Kunsill qabel li kif jitlesta il-proġett ta' Triq Gallina (il-parti ta' fuq) nordnaw biex issir il-manutenzjoni tal-kumplement tat-triq.

- 7.03 Theresa Grima minn Triq Għammar talbet sabiex titranga l-bankina tagħha peress li qegħda fi stat perikoluż. Il-Kunsill qabel li dan ix-xogħol għandu isir mill-kuntrattur Anton Mintoff.
- 7.04 Rikarda Zammit ta' Triq Għammar talbet biex jitranga l-aċċess għall-għalqa tagħha fl-istess inhawi ta' Triq Għammar. Il-Kunsill qabel li għandu jsir ix-xogħol meħtieġ.
- 7.05 Francis Portelli ta' Triq Wied Sara talab lill-Kunsill biex tehel lampa ġdida fl-istess triq peress li hija mudlama. Francis Portelli qal li l-lampa se jhallasa huwa stess u għalhekk il-Kunsill kull ma jrid jagħmel huwa li jġib l-approvazzjoni biex tehel. Il-Kunsill ma sab ebda oġġezzjoni biex tehel din il-lampa u għalhekk ser issir l-applikazzjoni mal-Enemalta.
- 7.06 Joe Dimech mir-Rabat, talab sabiex jingħata ffit materjal biex jirranġa il-bankina mal-post li għandu fi Triq il-Knisja. Il-Kunsill qabel li nagħtuh il-materjal biex jagħmel il-bankina. Ix-xogħol se jagħmlu huwa stess.
- 7.07 Il-Kunsillier Joseph Farrugia talab sabiex titranga l-bankina tal-post tiegħu fi Triq tal-Fanal. Il-Kunsill qabel li x-xogħol meħtieġ isir mill-kuntrattur Anton Mintoff.
- 7.08 Stella Aquilina ta' Triq Wied Sara talbet sabiex jitranga il-ħajt fl-istess inhawi. Il-Kunsill qabel li nitolbu lill-haddiema tas-CMU biex jagħmlu x-xogħol meħtieġ.
- 7.09 Alfred Attard ta' Triq Dun Karm Caruana talab biex jitnaddaf Wied l-Għasri fl-inhawi ta' Sqaq il-Knisja għax meta tagħmel ix-xita jista' jkun imblukkat. Il-Kunsill qabel li dan ix-xogħol għandu isir mill-kuntrattur Anton Mintoff.
- 7.10 Alfred Attard ta' Triq Dun Karm Caruana talab biex jitranga ħajt fi Triq il-Fanal. Il-Kunsill qabel li jsir ix-xogħol meħtieġ mill-haddiema tas-CMU.
- 7.11 Is-Sindku informa lill-Kunsill li kien kelm Emanuel Cauchi li għandu razzett fl-inhawi ta' Triq tal-Gallina fejn qed isir il-proġett tal-istess triq biex jitranga l-aċċess għall-egħlieqi tiegħu u jinbena ħajt li waqa'. Il-Kunsill qabel li x-xogħol isir wara li tkun lesta Triq tal-Gallina.
- 7.12 L-Avv. Jimmy John Vella ta' Triq il-Fenek ilmenta li mal-post tiegħu qed jikber ħafna ħaxix ħazin. Huwa talab sabiex issir bankina jew ffit siment biex ma jibqax jikber il-ħaxix. Il-Kunsill qabel li peress li t-triq hija dejqa għandu isir ffit siment mal-post biex tissolva din il-problema. Dan ix-xogħol ser issir mill-haddiem tal-Kunsill tal-iskema tal-ETC.
- 7.13 Is-Sindku informa lill-Kunsill li l-Avv. Jimmy John Vella ta kotba għal-librerija. F'isem il-Kunsill huwa irringrazzja lill-Avv. Jimmy John Vella ta' din l-għotja.
- 7.14 Mary Vella ta' Triq il-Knisja talbet sabiex il-Kunsill jagħti tank (bin) biex jitpoġġa fiċ-ċimiterju. Dan biex jintuża fuq ġewwa taċ-ċimiterju u x'ħin jimtela jinħareġ barra biex jitbattal mill-kuntrattur responsabbli mill-ġbir tal-iskart. Il-Kunsill qabel li ċ-ċimiterju m'huwiex proprjeta tal-Kunsill u għalhekk ma jistax jixtri dan it-tank peress li l-Kunsill ma jistax jagħti donazzjonijiet. Is-Sindku astjena minn din id-deċiżjoni.

- 7.15 Alfred Attard ta' Triq Dun Karm Caruana talab biex titranga parti minn Triq Wied L-Għasri peress li qed iżomm l-ilma u issir aktar ħsara lill-istes triq. Il-Kunsill qabel li s-Sindku għandu jmur jara fuq il-post x'hemm bżonn isir u jordna x-xogħol mal-kuntrattur Anton Mintoff.
- 7.16 Il-Kunsillier Joseph Farrugia ippropona sabiex isiru sinjali sofor tat-traffiku fi Triq Fanal fejn Triq Għammar. F'din il-kurvatura qed jipparjaw vetturi u għalhekk qed ikun hemm periklu kbir li jsir xi incident. Il-Kunsill qabel li napplikaw ma' Transport Malta sabiex iingibu l-approvazzjoni dwar din il-proposta tat-traffiku.
- 7.17 Il-Kunsillier Joseph Farrugia informa lill-Kunsill li fi Triq il-Fanal fejn is-supermarket kien hemm parti mill-ħajt li waqgħet u kienet perikoluza. Peress li dan kien xogħol urġenti huwa kien ikkuntattja lis-Sindku u gie ordnat ix-xogħol meħtieġ biex jitneħħa kull periklu. Ix-xogħol sar mill-kuntrattur Anton Mintoff.
- 7.18 Is-Sindku ippropona li tehel tabella fil-Pjazza li tkun tindika li t-triq lejn il-latrina pubblika ma tinfidx. Hafna drabi turisti u anke residenti minn irhula oħra u Maltin qed jibqgħu deħlin f'din il-parti tal-Pjazza peress li ma jkunux jafu li din it-triq tispicča hemm. Il-Kunsill qabel ma' din il-proposta.
- 7.19 Is-Sindku informa lill-Kunsill li fl-inħawi ta' Triq Wied L-Għasri xi raħħala għalqu l-aċċess tal-wied u b'hekk l-ilma tax-xita m'għandux minn fejn jgħaddi. Huwa issuġġerixxa li nikkuntattjaw lil dawn ir-raħħal biex navzawhom li r-rampa se titneħħa u issir fuq in-naħa ta' ġewwa tal-għalqa tagħhom u b'hekk l-ilma tax-xita ma jkunx ostakolat u jibqa' niżel. Il-Kunsill qabel li s-Sindku għandu jagħmel il-kuntatti meħtieġa sabiex ikun jista' jsir ix-xogħol meħtieġ.
- 7.20 Il-Kunsilliera Alexandra Maria Mifsud infurmat lill-Kunsill dwar problema tal-ilma tax-xita li hemm bejn il-Knisja u l-iskola. F'din il-parti iżomm l-ilma u b'hekk it-tfal jispiċċaw jgħaddu mill-ilma meta tkun għadha kif għamlet f'it xita. Il-Kunsill qabel li s-Sindku imur mal-kuntrattur Anton Mintoff sabiex jaraw kif din il-problema tista' tissolva.
- 7.21 Is-Sindku informa lill-Kunsill li xi xhur ilu l-Kunsill kien approva li inqabbdu Perit biex jagħmel rapport dwar xogħol ta' manutenzjoni tal-Knisja. Il-Perit li kien kellem infurmatu li ma tistax tidhol għal dan ix-xogħol. Għalhekk is-Sindku ippropona li isiru kuntatti ma' Perit ieħor biex isir dan ir-rapport. Il-Kunsill qabel mal-proposta tas-Sindku.
- 7.22 Il-Kunsillier Joseph Farrugia informa lill-Kunsill li Triq tal-Fanal (fejn ta' Stella Spiteri) tinsab fi stat ħazin. Is-Sindku ippropona li nrrangaw din il-parti tat-triq bis-siment. Il-Kunsill qabel mal-proposta tas-Sindku u għalhekk is-Sindku ser jiltaqa' fuq il-post mal-kuntrattur Anton Mintoff jew mal-ħaddiema tal-Kunsill biex jaraw kif ser isir ix-xogħol.
- 7.23 Il-Viċi Sindku informa lill-Kunsill li Triq Wied L-Għasri lejn Wied il-Mielah għanda f'it ħofor u għalhekk ippropona li jitrangaw sabiex ma tibqax issir ħsara fit-triq. Il-Kunsill qabel li s-Sindku imur jara flimkien mal-kuntrattur Anton Mintoff biex jiġi ordnat li jsir ix-xogħol meħtieġ.

7.24 L-Ambaxxatur taż-Żgħażaġħ informa lill-Kunsill dwar laqgħa oħra tal-Kunsill taż-Żgħażaġħ fejn ġew diskussi diversi affarijiet. Fosthom iddiskutew dwar it-tkomplija tal-proċess biex jiġu rikonoxxuti bhala NGO, preżenza online fuq LinkedIn, ġie deċiż li l-play ta' żmien il-Milied ma issirx peress li sabu diversi diffikultajiet, se jorganizzaw Clean up Event fil-Bażilka tal-Patroċinju u iddiskutew ukoll dwar l-istatut.

Il-laqgħa li jmiss ġiet appuntata għal nhar il-Ġimgħa 28 ta' Novembru, 2014 fis-7.15p.m.

Il-laqgħa tal-lum intemmet fid-9.00p.m.

Av. Daniel Attard  
Sindku

Ruben Cassar  
Segretarju Eżekuttiv